

**महत्वपूर्ण एवं खास**

**कोरोना वायरस आपदा के चलते कृषकों के लिए जिला स्तरीय कंट्रोल रूम स्थापित, हेल्प लाइन नंबर 07762-223750 जारी**

न्याय साक्षी/रायगढ़। कलेक्टर यशवंत कुमार ने कोरोना वायरस के चलते होने वाले परेशानियों को ध्यान में रखते हुए कलेक्टरेट रायगढ़ के कक्ष 19 में नियंत्रण कक्ष स्थापित किया है। जिसका हेल्प लाइन नंबर 07762-223750 है। हेल्प लाइन चौबीसो घंटे चालू रहेगा। जिसमें तीन पालियों में कर्मचारियों की ड्यूटी लगाई है। कृषि, उद्यानिकी एवं पशुपालन कार्यों से संबंधित समस्या या जानकारी के लिए कृषक उक्त नंबर पर संपर्क कर सकते हैं। जारी आदेश के अनुसार नियंत्रण कक्ष आगामी 30 अप्रैल तक कार्यशील रहेगा। जिसकी अवधि आवश्यकता अनुसार बढ़ायी जा सकती है। नियंत्रण कक्ष में श्रीमती स्वागति का खण्डवाल, विनोद कुमार पटेल, डेमेश चौधरी, कु.शोभा पाल, सुशील कुमार चौरसिया, फकीरचन्द्र साव, कु.शशि घृतलहरे, तरुण सिंह पटेल प्रहलाद कुमार पटेल इन ग्रामीण कृषि विस्तार अधिकारियों की ड्यूटी लगाई गयी है। जो आदेशानुसार तीन पालियों में कृषकों के समस्याओं के निदान के लिए नियंत्रण कक्ष में तैनात रहेंगे।

**छत्तीसगढ़ में शासकीय अधिकारियों - कर्मचारियों को वेतन 4 अप्रैल से उनके खातों में : संचालक, कोष लेखा एवं पेंशन**

रायपुर (आरएनएस)। प्रदेश के अधिकारियों कर्मचारियों को वेतन सामान्यतः महीने की 25 तारीख तक वेतन देयक ई-कोष के माध्यम से अपलोड करना होता है। सभी आहरण और सवितरण अधिकारियों को साइबर ट्रेजरी साफ्टवेयर में रिमोट लगिन के माध्यम से देयक तैयार करने की सुविधाएँ उपलब्ध करायी गयी हैं। संचालक, कोष लेखा एवं पेंशन, से मिली जानकारी के अनुसार, कोरोना वायरस कोविड-19 के संक्रमण और देश में घोषित राष्ट्रीय आपदा को ध्यान में रखते हुये राज्य शासन के निर्देशानुसार माह मार्च पेड इन अप्रैल 2020 का वेतन देयक 4 अप्रैल 2020 तक ई-कोष में अपलोड करने हेतु सभी डीडीओ को निर्देशित किया गया है। इस तरह प्राप्त देयको को पारित कर संबंधितों के खाते में जमा कराने, प्रदेश के सभी कोषालय अधिकारियों को सुनिश्चित करने आदेशित किया गया है।

**स्वास्थ्य सेवाएं सहित अन्य अतिआवश्यक सेवाओं के लिए प्रदेश में एस्मा लागू**

रायपुर (आरएनएस)। छत्तीसगढ़ राज्य में कोरोना के संभावित खतरे के मद्देनजर राज्य सरकार ने स्वास्थ्य सेवाओं सहित अन्य अतिआवश्यक सेवाओं के लिए एस्मा लगा दिया है। इस आदेश के जारी होने के बाद अतिआवश्यक सेवाओं से जुड़े लोग अपने कामों से इनकार नहीं कर सकते हैं। राज्य सरकार ने तत्काल प्रभाव से इस आदेश को लागू करने का निर्देश दिया है। छत्तीसगढ़ शासन के गृह विभाग द्वारा जारी इस आदेश में स्वास्थ्य विभाग की जिन ईकाईयों के लिए एस्मा लागू की गयी है, उसमें स्वास्थ्य और स्वास्थ्य संबंधी अन्य संस्थाएँ भी हैं। राज्य सरकार ने अत्यावश्यक सेवा संधारण तथा विच्छिन्नता निवारण अधिनियम 1979(क 10 सन 1979 की धारा 4 की उप धारा (1) द्वारा प्रदत्त शक्तियों) को प्रयोग में लाते हुए तत्काल प्रभाव से एस्मा प्रदेश में लागू कर दिया है। जिन विभागों और संस्थानों के अलावा कर्मचारियों पर इस आदेश का असर होगा, उनमें समस्त स्वास्थ्य सुविधाएँ, डाक्टर, नर्स और स्वास्थ्यकर्मी, स्वास्थ्य संस्थानों में स्वच्छता कार्यकर्ता, मेडिकल उपकरणों की बिक्री संधारण एवं परिवहन, दवाईयों और ड्रग्स की बिक्री, परिवहन एवं विनिर्माण, एंबुलेंस सेवाएँ, पानी एवं बिलजी की आपूर्ति, सुरक्षा संबंधी सेवाएँ, खाद्य एवं पेयजल प्रावधान एवं प्रबंधन तथा बीएमडब्ल्यू प्रबंधन शामिल है।

**राजधानी में कोरोना संक्रमित चौथा पॉजीटिव मरीज मिला, संख्या बढ़कर हुई 7**

रायपुर (आरएनएस)। राजधानी रायपुर में आज पहला का माहौल तब बन गया जब कोरोना पॉजीटिव चौथे मरीज की खबर आग की तरह फैल गई। प्राप्त सूत्रों से जानकारी मिली कि लंदन से लौटा युवक कोरोना पीड़ित है। समाचार लिखे जाने तक इस संबंध में ज्यादा जानकारी नहीं मिल पाई है।

# शहर में जरूरतमंद लोगों के रहने खाने के लिए किए जा रहे हैं आवश्यक प्रबंध

**» कलेक्टर के निर्देश पर निगम आयुक्त ने संभाला मोर्चा » स्व-सहायता समूह की महिलाएं भी उपलब्ध करवा रही हैं पका भोजन**

न्याय साक्षी/रायगढ़। कोरोना वायरस से निपटने के लिए लगाए गए लॉक डाउन से उपजे हालातों में कई लोगों के सामने रहने और खाने की समस्या आ रही है। लोगों को इन समस्याओं को दूर करने कलेक्टर यशवंत कुमार के निर्देश पर नगर निगम आयुक्त राजेन्द्र प्रसाद गुप्ता तथा उनकी टीम ने मोर्चा संभाला हुआ है। जो शहर में ऐसे लोगों को चिन्हांकित कर उनके रहने और खाने-पीने के लिए आवश्यक प्रबंध करवा रहे हैं। देशव्यापी लॉक डाउन के चलते वर्तमान में ट्रेनों का परिचालन बंद है जिसके चलते रेलवे स्टेशन में 16 लोग फंसे हुए थे जिनमें से चार दिव्यांग हैं। उनकी समस्या को देखते हुए सभी लोगों को ट्रांसपोर्ट नगर स्थित आश्रय स्थल 'छाँव' में ठहराया गया है। साथ ही उनके खाने-पीने का बंदोबस्त किया गया है। इस दौरान कोरोना वायरस से बचाव के लिए जारी सुरक्षा मानकों का पालन भी किया जा रहा है। इसी प्रकार नगर निगम के अंतर्गत संचालित राष्ट्रीय शहरी आजीविका मिशन की 10 महिला स्व-सहायता समूह की लगभग 300 महिलाओं द्वारा अपने आसपास निवासरत जरूरतमंद निराश्रित, विधिवत तथा कचरा बीनने वाले राशन कार्ड विहीन लोगों तक पका हुआ खाना या राशन की सामग्री उनकी आवश्यकता अनुसार पहुंचा रही है। राजस्थान से



द्वारा अपने आसपास निवासरत जरूरतमंद निराश्रित, विधिवत तथा कचरा बीनने वाले राशन कार्ड विहीन लोगों तक पका हुआ खाना या राशन की सामग्री उनकी आवश्यकता अनुसार पहुंचा रही है। राजस्थान से

रायगढ़ शहर में दवा बेचने आए एक परिवार जिनमें 10 से 12 सदस्य हैं, लॉक डाउन के कारण उनके सामने भी खाने का संकट पैदा हो गया था। जिसके समाधान के लिए उस परिवार को भी नगर निगम की ओर से राशन उपलब्ध करवाया गया है। महिलाओं द्वारा यह कार्य अपने समूह की बचत राशि से माध्यम से किया जा रहा है। शहर के कई समाज सेवी लोगों ने मदद के लिए हाथ आगे बढ़ाए हैं और राशन वितरण व भोजन वितरण के कार्य में सहायता कर रहे हैं शहर के विनोद महिमिया प्रतिदिन 25 लोगों के लिए राशन प्रदान करवा रहे हैं। शहर की इन स्व-सहायता समूह की

महिलाओं ने लोगों से अपील की है कि वे लोग आगे आकर जरूरतमंद लोगों के लिए आर्थिक सहायता या राशन का दान करें जिससे अधिक से अधिक लोगों की सहायता की जा सके। **मास्क सिलकर वितरण का भी कर रही हैं काम समूह की महिलाएं** इसके साथ ही समूह की महिलाओं द्वारा नगर निगम आयुक्त राजेन्द्र प्रसाद गुप्ता के मार्गदर्शन में पुनः प्रयोज्य मास्क की सिलाई कर रही हैं। जिसका वितरण वाई पार्श्वों के माध्यम से शहर के नागरिकों के बीच किया जा रहा है।


## उच्चशिक्षा मंत्री उमेश पटेल ने संभाली जिले की कमान

**» उमेश के मार्गदर्शन में जिला प्रशासन, पुलिस प्रशासन ने कोरोना आपदा से निकलने के लिए तैयार की व्यापक कार्ययोजना**

न्याय साक्षी/रायगढ़। विदित है कि कोरोना वायरस के कारण देश में राष्ट्रीय आपदा आयी है। इसलिए केन्द्र व राज्य सरकार नागरिकों को सुरक्षित रखने हेतु हर मोर्चे पर आवश्यक पहल कर रही है। कोरोना के प्रभाव से छत्तीसगढ़ भी अछूता नहीं है इसी कारण आवश्यक एहतियात बरतते हुए राज्य के मुख्यमंत्री श्री भूपेश बघेल के निर्देशानुसार कोरोना वायरस के आपातकालीन लॉकडाउन की स्थिति में रायगढ़ जिले के नागरिकों को किसी भी प्रकार की परेशानियों का सामना न करना पड़े।

इसके लिए आवश्यक सुव्यवस्था निर्मित करने हेतु जिला प्रशासन से समन्वय के साथ आवश्यक मार्गदर्शन देना, कार्ययोजना बनाना एवं उस योजना पर सफल क्रियावयन की महती जिम्मेदारी राज्य के उच्च शिक्षामंत्री श्री उमेश पटेल को सौंपी है। इस आपदा की स्थिति में मंत्री श्री पटेल ने तत्काल एक्शन लेते हुए कई जरूरी योजनाओं के क्रियान्वयन

के लिये आवश्यक मार्गदर्शन व दिशा-निर्देश जिला प्रशासन व पुलिस प्रशासन को दिया है। बीपीएल व एपीएल कार्डधारकों को अगले दो महीने का राशन दिया जाएगा उसकी व्यवस्था सुनिश्चित करने का दिनादेश कोरोना को लेकर जारी लॉकडाउन के बीच आज राज्य सरकार ने बड़ा फैसला लिया है। सीएम भूपेश बघेल ने बीपीएल और एपीएल परिवारों को अगले दो महीने का राशन एडवांस में देने का ऐलान किया है। जारी आदेश के अनुसार बीपीएल और एपीएल परिवार राशन केन्द्रों से एक साथ दो महीने का राशन ले सकेंगे। राशन के अलावा शूकर और नमक को भी एडवांस में सरकारी राशन केन्द्रों से दिया जाएगा। अपनी जिम्मेदारी का बखूबी निर्वहन करते हुए मंत्री उमेश नंदकुमार पटेल हर महत्वपूर्ण विषय पर जिला प्रशासन से समन्वय के साथ कार्ययोजना बनाकर उन्हें मार्गदर्शित करते हुए योजना को क्रियान्वित करने हेतु आवश्यक निर्देश दे रहे हैं।



## छाल पुलिस ने लॉक डाउन में फंसे दिगर प्रांत के श्रमिकों की ली सुध

**» नगर निरीक्षक अपनी टीम के साथ जुटे रहे शहर में बेसहरो की मदद में**

न्याय साक्षी/रायगढ़। जिले की पुलिस द्वारा लॉकडाउन दौरान जरूरतमंदों तथा उनके थाना क्षेत्र में दिगर प्रांत के फंसे श्रमिकों एवं दूसरे जिलों की ओर पलायन कर रहे भूखे प्यासे श्रमिकों की सुध लेकर उन्हें भोजन/नाश्ता उपलब्ध कराया गया। लॉक डाउन दौरान पुलिस की सख्त कार्यवाही से एक ओर जहां पुलिसवालों की छवि कठोर दिखाई दी, वहीं इस तरह के कार्य पुलिसकर्मियों के भीतर मानवीय संवेदनाओं को प्रगट करता है। सम्पूर्ण भारत में लॉकडाउन है, जिसमें कहीं ना कहीं श्रमिक व निम्न तबके के लोगों तथा ऐसे लोग जो इस लाक डाउन के दौरान अपने मूल निवास नहीं जा पा रहे हैं, उन्हें



भोजन आदि के लिए परेशानियों का सामना करना पड़ रहा है। ऐसा ही देखने को मिला थाना छाल क्षेत्र के थाने आये कुछ लोग इस लॉकडाउन में अपने घर नहीं जा पा रहे हैं, अपने स्थान जाकर उनका कुशलक्षेम पूछे, श्रमिकों द्वारा गृह प्राप्त जाने से ज्यादा दिक्कत भोजन की व्यवस्था करने में होना बताये, जिन्हें थाना प्रभारी छाल द्वारा आवश्यक सेवाएँ छाल क्षेत्र में जारी होना बताया व उनके लिए

स्टाफ से भोजन आदि की व्यवस्था कराये। आज सुबह थाना कोसीर स्ट्राफ को सुरक्षा व्यवस्था दौरान कुछ महिलाएं-पुरुष छोटे बच्चों के साथ बिलाईगढ़ की ओर जाते दिखे, जिन्हें स्ट्राफ द्वारा रोककर पूछताछ किया गया तो बताए कि बिलाईगढ़ बलोदा बाजार के रहने वाले हैं। रायगढ़ में मजदूरी का कार्य कर रहे थे, लॉक डाउन होने के कारण सभी पैदल ही बिलाईगढ़ बलोदा बाजार जा रहे हैं, उन्होंने बताया कि रायगढ़ से लगभग 100 किलोमीटर पैदल चलते हुए आए हैं, जिसमें बच्चे, बुजुर्ग महिलाएँ शामिल थी। उनकी व्यथा को देखकर इस बात की जानकारी स्ट्राफ द्वारा थाना प्रभारी कोसीर निरीक्षक विजय शर्मिकों को दिया गया जिन्होंने तत्काल श्रमिकों को थाना परिसर बुलाए व कुछ देर आराम करने के लिए बोले। बाद थाना प्रभारी कोसीर द्वारा उनके लिए नाश्ता की व्यवस्था कराई गई।



**पीएम राष्ट्रीय आपदा कोष में पूर्व सांसद ने दिया एक माह का पेंशन**

रायपुर (आरएनएस)। देशभर में कोरोना वायरस को देखते हुए प्रधानमंत्री राहत कोष या मुख्यमंत्री राहत कोष में लोग सामर्थ्य के अनुसार राशि डालते दिख रहे हैं। इसी कड़ी में महासमुंद लोकसभा क्षेत्र से दो बार सांसद रहे चंदूलाल साहू ने कोरोना से लड़ते के लिए मदद का हाथ बढ़ाया है। उन्होंने पूर्व सांसद के तौर पर मिलने वाली पेंशन की एक महीने की राशि प्रधानमंत्री राष्ट्रीय आपदा कोष में जमा की है। उन्होंने कहा है कि कोरोना संक्रमण से बचने प्रधानमंत्री मोदी की अपील का पालन करते हुए वे घर पर ही हैं। उन्होंने अन्य लोगों से भी लॉकडाउन का पालन करने की अपील की है।

## माह मार्च पेड इन अप्रैल 2020 का वेतन देयक ऑनलाइन तैयार कर फाइनालाइज करें आहरण एवं सवितरण अधिकारी

न्याय साक्षी/रायगढ़। संचालनालय कोष एवं लेखा ने आदेश जारी कर सभी आहरण एवं सवितरण अधिकारियों को सायबर ट्रेजरी साफ्टवेयर रिमोट लॉगिन के माध्यम से देयक तैयार करने की सुविधा उपलब्ध करायी गयी है। इस संबंध में जिला कोषालय अधिकारी से प्राप्त जानकारी अनुसार सभी

आहरण एवं सवितरण अधिकारी अपने मार्च पेड इन अप्रैल 2020 का वेतन देयक तैयार करवाना प्रारम्भ कर देंगे। जिससे बिल समय पर प्रस्तुत करते हुए भुगतान सुनिश्चित किया जा सके। उक्त व्यवस्था में आहरण सवितरण अधिकारियों द्वारा ऑनलाइन वेतन देयक तैयार कर फाइनालाइज करने से वेतन देयक

कोषालय के सर्वर में प्राप्त हो जाएगा। उक्त ऑनलाइन वेतन देयक को कोषालय में गेट कर वेतन पारित करने एवं भुगतान करने की कार्यवाही कोषालय द्वारा की जाएगी। वेतन देयकों की हार्ड कॉपी कोषालय अधिकारियों द्वारा अपनी सुविधानुसार आहरण अधिकारियों से प्राप्त की जा सकती है।

### अंजनी स्टील प्लांट, पूंजीपथरा सील

न्याय साक्षी/रायगढ़। थाना पूंजीपथरा अंतर्गत ग्राम उज्जवलपुर स्थित अंजनी स्टील प्लांट को आज दिनांक 28.03.2020 को एसडीएम घरघोड़ा संदीप मिश्रा एवं थाना प्रभारी पूंजीपथरा निरीक्षक अमित सिंह की टीम द्वारा मौके पर जाकर तस्दीक किया गया। पुलिस को सूचना मिली थी कि कंपनी में वाहनों की आवाजाही एवं कार्य जारी है। तस्दीक में भी कम्पनी में वाहनों तथा लोगों की आवाजाही एवं कार्य जारी था, जिसे देख एसडीएम घरघोड़ा द्वारा कंपनी प्रबंधक को नोटिस दिया गया है एवं कम्पनी को आगामी 14 अप्रैल तक सील कर दिया गया है।

### सारंगढ़ पुलिस की अनुकरणीय पहल



न्याय साक्षी/रायगढ़। थाना प्रभारी सारंगढ़ निरीक्षक आशीष वासनिक द्वारा कोरोना वायरस के संक्रमण से सारंगढ़ को मुक्त करने के लिए स्थानीय प्रशासन के साथ अपने स्टाफ के साथ पूरी मुस्तेदी के साथ जुटे हुए हैं। साथ ही उनके द्वारा एक दफा फिर अपने कर्तव्यों के निर्वहन के साथ मानवता का धर्म निभाते हुए स्थानीय एफ.सी.आई धान संग्रहण केंद्र के सहयोग से दिहाड़ी मजदूर जिन्हें इस लॉक डाउन के दौरान भोजन की व्यवस्था करने में काफी परेशानी हो रही थी उनके लिए भोजन की व्यवस्था कराए। क्षेत्र के पेट्रोलिंग दौरान थाना प्रभारी निरीक्षक आशीष वासनिक को दिहाड़ी मजदूरों के संबंध में कुछ लोगों द्वारा जानकारी दिया गया, उनके संज्ञान में आने पर उनके द्वारा एफसीआई धान संग्रहण केंद्र के अधिकारियों से चर्चा कर मजदूरों के भोजन की व्यवस्था कराए। भोजन वितरण के दौरान अपने स्टाफ के साथ मजदूरों व ग्रामीणों को आने वाले दिनों में सहयोग करने का आग्रह कर कोरोना वायरस से बचने के लिए आवश्यक निर्देश देते हुए बरती जाने वाली सावधानियों के संबंध में बताया गया है।

### सारंगढ़ के शिवशंकर चंद्रा ने सारंगढ़ पुलिस को निःशुल्क उपलब्ध कराई अपनी स्कॉर्पियो

न्याय साक्षी/रायगढ़। जिले को कोरोना वायरस के संक्रमण मुक्त करने जिला प्रशासन, पुलिस विभाग सहित कई सामाजिक संगठन एवं विभिन्न विभागों के लोग प्रत्यक्ष एवं अप्रत्यक्ष रूप से सहयोग कर रहे हैं। इसी क्रम में थाना सारंगढ़ क्षेत्र के ग्राम जसरा निवासी शिवशंकर चंद्रा द्वारा सारंगढ़ पुलिस को अपनी स्कॉर्पियो वाहन पुलिस व्यवस्था हेतु निःशुल्क प्रदान किया गया है। सारंगढ़ थाना प्रभारी निरीक्षक आशीष वासनिक द्वारा बताया गया कि उनके इस पहल से और भी ऐसे लोग जो इस आपातकाल जैसी स्थिति में समाज सेवा की भाव रखते हैं। वे सामने आएं-उन्होंने शिव शंकर चंद्रा की पहल की सराहना किये।

## लाक डाउन दौरान मोटर व्हीकल एक्ट का आंकड़ा 510 के पार » मानवता धर्म के प्रति संवेदनशील दिखी जिला पुलिस

### नियमों की अनदेखी करने वाले 22 व्यक्तियों पर हो चुकी है कार्यवाही

न्याय साक्षी/रायगढ़। जिला कलेक्टर रायगढ़ के आदेशानुसार लॉक डाउन दौरान इमरजेंसी ड्यूटी में लगे शासकीय कर्मचारियों एवं आवश्यक सेवाओं में लगे अधिकृत व्यक्तियों व उनके वाहनों के आवाजाही की अनुमति है किंतु लाख डाउन दौरान आदेशों की अनदेखी करने वाले 22 व्यक्तियों पर अब तक जिले के विभिन्न थानों में धारा 188 भादवि के तहत कार्यवाही की जा चुकी है। सभी थाना क्षेत्रों में पुलिस की पेट्रोलिंग पार्टी गांव, गली, मोहल्लों में घूम-घूम कर लोगों को घरों में रहने की हिदायत दी जा रही है। सभी थाना क्षेत्रों में चेकवाइंट बनाकर बगैर कारण आने जाने वाले लोगों के विरुद्ध मोटर व्हीकल एक्ट के तहत कार्यवाही की गई है जिसमें दिनांक 23 से 27 मार्च तक 510 व्यक्तियों के विरुद्ध एम.व्ही. एक्ट की कार्यवाही की जा चुकी है। कलेक्टर रायगढ़ के आदेशानुसार सुबह 5:00 से



9:00 बजे तक लोगों के द्वारा आवश्यक वस्तुओं की खरीदारी किया जा रहा है जिसमें जिला प्रशासन को सभी थाना क्षेत्रों में पुलिस सहयोग प्रदान कर रही है तथा लोगों को सोशल डिस्टेंसिंग के संबंध में हिदायत दिया जा रहा है, लोग अब इसका पालन भी कर रहे हैं। जैसे-जैसे लॉक डाउन के दिन बढ़ रहे हैं ऐसे में भिच्छुक, घूमंतू, वृद्ध असहाय प्रवृत्ति के लोग तथा दिगर प्रांत के लोगों में भोजन आदि की समस्या हो रही है। जिनके भोजन की आवश्यकता को देखते हुए कई समाज सेवी संस्थाएँ सामने आई है। वहीं जिला पुलिस भी पुलिस अधीक्षक संतोष कुमार सिंह के दिशा निर्देशन पर सभी थाना प्रभारी



अपने-अपने क्षेत्रों में ऐसे जरूरतमंदों को भोजन उपलब्ध कराया जा रहा है। थाना प्रभारी कोतवाली द्वारा एक पेट्रोलिंग वाहन में फूड पैकेट की व्यवस्था कर पूरे शहर में पेट्रोलिंग कर ऐसे असहाय, भिच्छुक, वृद्ध व्यक्तियों को फूड पैकेट का वितरण किया जा रहा है। थाना क्षेत्रों में पलायन कर रहे श्रमिक, वृद्ध व्यक्तियों की मदद के लिए पुलिस के जवान तत्पर है। थाना प्रभारी कोतरारोड निरीक्षक युवराज तिवारी द्वारा राऊलकेला से पैदल शहडोल जा रहे व्यक्तियों के खाने पीने की व्यवस्था कर उन्हें आवश्यक समझाई दिया गया। भूपदेवपुर पुलिस द्वारा आज



चेकवाइंट पर सुबह से ही अस्पताल से आने जाने वाले व्यक्तियों को पुलिस के जवानों द्वारा हाथ धूलाकर स्वच्छता के प्रति प्रेरित करते हुए हैंड वॉश कराया जा रहा था। थाना प्रभारी तमनार द्वारा अपने थाना क्षेत्र के प्रत्येक गांव में जाकर एलॉसमेंट के जरिए लोगों को जागरूक किया गया कि प्रशासन द्वारा सुबह 5:00 से 9:00 बजे तक खरीदारी हेतु समय निर्धारित किया गया है। इस दौरान ही सोशल डिस्टेंसिंग बनाकर अपनी सुरक्षा का विशेष ध्यान देते हुए खरीदारी करें और बगैर कारण घर से बाहर ना निकले पुलिस व प्रशासन को सहयोग प्रदान करें।